

शिक्षा अंतिम करणेबाबत.

श्री.वसंत किसन शेटे, ग्रामविकास अधिकारी, ग्रामपंचायत-चिलवडी, ता.कर्जत यांचे गैरवर्तनाबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र.साप्रवि-२/ग्रामप-३/६४८/२०२१

अहमदनगर, दिनांक- ०४ ऑक्टोबर २०२१

- संदर्भ :- १. या कार्यालयाकडील दोषारोपपत्र / ज्ञापन क्र. साप्रवि-२/ग्रामप-३/८३३/२०१९, दिनांक- १३/०९/२०१९
२. श्री.वसंत किसन शेटे, ग्रामविकास अधिकारी, यांचा दिनांक- ०७/१०/२०१९ रोजीचा खुलासा
३. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रामप-३/१०९५/२०१९, दिनांक- ३०/११/२०१९
४. सहाय्यक आयुक्त (चौकशी), नाशिक विभाग, नाशिक यांचेकडील चौकशी अहवाल क्र. विशा.४/खाचौ/सी.आर.१८०/२०१९, दिनांक- ०९/०३/२०२१
५. या कार्यालयाकडील अंतिम कारणे दाखवा नोटीस क्र. साप्रवि-२/ग्रामप-३/४३४/२०२१, दिनांक- १५/०७/२०२१
६. गट विकास अधिकारी, पंचायत समिती कर्जत यांचेकडील पत्र क्र. वशि/आस्था-२/४३४/२०२०, दिनांक- ३०/०७/२०२१
७. महाराष्ट्र जिल्हा परिषदा जिल्हा सेवा (वर्तणूक) नियम १९६४ मधील नियम ३
८. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२)

श्री.वसंत किसन शेटे, ग्रामविकास अधिकारी, हे ग्रामपंचायत-चिलवडी, ता.कर्जत येथे कार्यरत असताना, संदर्भ क्र.१ नुसार, न्यायालयीन कामकाजात गैरवर्तन केले असलेने दोषारोपपत्र बजावणेत आले होते. सदर दोषारोपाचा खुलासा संदर्भ क्र.२ नुसार श्री.वसंत किसन शेटे, यांनी खुलासा सादर करून दोषारोप अमान्य केले. त्यामुळे संदर्भ क्र.३ नुसार, श्री.शेटे यांचे विरुद्ध विभागीय चौकशी सुरु करणेकामी चौकशी अधिकारी यांची नेमणूक करणेत आली. संदर्भ क्र.४ नुसार चौकशी पूर्ण होऊन चौकशी अहवाल या कार्यालयास प्राप्त झालेला आहे.

सदरचे चौकशी अहवालानुसार, खालील प्रमाणे आरोपांच्या चौकशीचे निष्कर्ष नोंदविणेत आलेले आहेत.

श्री.वसंत किसन शेटे, ग्रामविकास अधिकारी, हे ग्रामपंचायत-चिलवडी, ता.कर्जत येथे कार्यरत असताना केलेल्या गैरवर्तनाबाबत या कार्यालयाकडील दोषारोपांचे ज्ञापन क्र. साप्रवि-२/ग्रामप-३/८३३/२०१९, दिनांक- १३/०९/२०१९ हे गट विकास अधिकारी, पंचायत समिती कर्जत यांचेकडील पत्र क्र. वशि/आस्था-२/७१८/२०१९, दिनांक- ३०/०९/२०१९ नुसार दिनांक- २६/०९/२०१९ रोजी श्री.शेटे यांना बजावणेत आलेले आहे. श्री.वसंत किसन शेटे, ग्रामसेवक, ग्रामपंचायत-चिलवडी, ता.कर्जत यांचा दिनांक ०७/१०/२०१९ रोजीच्या खुलास्याचे अवलोकन केले असता, आरोप क्र. १ मान्य नसल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ६ (३) नुसार या कार्यालयाकडील आदेश क्र. साप्रवि-२/ग्रामप-३/१०९५/२०१९, दिनांक- ३०/११/२०१९ अन्वये विभागीय चौकशी

सुरु करणेत आली होती. सदर चौकशी अहवालानुसार खालील प्रमाणे निष्कर्ष सादर केलेले आहेत.

आरोप क्र.१ - ज्या अर्थी श्री.वसंत किसन शेटे, ग्रामसेवक, ग्रामपंचायत-चिलवडी, ता.कर्जत येथे कार्यरत असताना दिनांक- ०७/११/२०१७ रोजी ग्रामपंचायत-चिलवडी येथे स्वच्छ भारत अभियान या योजनेतर्गत १०० टक्के शौचालय यांची उद्दिष्ट पूर्ण होणेकरीता जि.प.सदस्य, ग्रामपंचायत-सदस्य व इतर गावकरी यांच्या समवेत शौचालयाचे महत्त्व पटवून देण्यासाठी व शौचालय बांधणेकरीता प्रबोधन करणेसाठी गावकरी यांना मार्गदर्शन चालू असताना श्री.गणेश बाबूराव हिरभगत यांनी दारु पिऊन शासकीय कामात अडथळा आणलेबाबत फिर्याद श्री.व्ही.के.शेटे यांनी देवून नंतर मा.अप्पर पोलीस अधिक्षक, अहमदनगर यांचे सेल/फितुर/२११/२०१९, दिनांक- १३/०३/२०१९ अन्वये साक्ष देताना फितुर साक्ष दिलेली आहे. त्यामुळे सदरची शासकीय केसचा खटला निर्दोष सुटण्याची शक्यता असल्याने श्री.व्ही.के.शेटे, ग्रामसेवक यांनी स्वतःहून फिर्याद देवून साक्ष देते कामी खोटी साक्ष (फितुर) देवून प्रशासनाची दिशाभुल केलेली दिसून येत आहे.

विभागीय चौकशी अहवालातील निष्कर्ष - अपचारी यांनी दोषारोपास वेळेत खुलासा सादर केल्याचे दिसून येत आहे. तसेच खात्याच्या साक्षीदारांची उलटतपासणी घेवून स्वतःची सिध्दता स्पष्ट केल्याचे दिसून येते. साक्षीदारांच्या उलटतपासणीद्वारे दिनांक- ०७/११/२०१७ रोजी ग्रामपंचायत-चिलवडी येथे स्वच्छ भारत अभियान या योजने अंतर्गत १०० टक्के शौचालय यांचे उद्दिष्ट पूर्ण होणेकरीता जि.प.सदस्य व इतर गावकरी यांचे समवेत शौचालयाचे महत्त्व पटवून देण्यासाठी व शौचालय बांधणे करीता प्रबोधन करणेसाठी गावकरी यांना मार्गदर्शन चालू असतांना श्री.गणेश बाबूराव हिरभगत यांनी दारु पिऊन शासकीय कामात अडथळा आणला असल्याचे व त्यानंतर ४ दिवसांचे आत गावक-यांनी सार्वजनिक स्वच्छतेच्या महत्त्व पटविल्यानंतर आरोपी गणेश बाबूराव हिरभगत यांचेसह सर्वच ग्रामस्थांनी स्वच्छ भारत मिशनमध्ये भाग घेतल्याचे साक्षीदारांनी चौकशी प्राधिकरणासमोर स्पष्ट केले आहे. तसेच चिलवडी गांव १०० टक्के मार्च २०१८ अखेर हागणदारीमुक्त झाल्याचे व दिनांक- ०७/११/२०१७ रोजी घडलेल्या घटनेबाबत व दिनांक- १३/०३/२०१९ रोजी साक्षीबाबत वकीलांनी वेगळा अर्थ काढल्याचे साक्षीदारांनी उलटतपासणीद्वारे स्पष्ट केले आहे. तसेच अपचारी यांनी सोबत सदरच्या साक्षीची प्रत पुराव्यादाखल चौकशी प्राधिकरणास सादर केल्याचे निदर्शनास येत आहे. यावरून अपचारी यांच्या बचावात तथ्यांश दिसून येतो. सबब, आरोप सिध्द नाही.

चौकशी अहवालानुसार आरोपनिहाय निष्कर्ष

आरोप क्र.	निष्कर्ष
आरोप क्र.१	आरोप सिध्द होत नाही

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप क्र. १ सिध्द होत नाहीत.

वरील प्रमाणे रक्कम वसूलपात्र केलेली दिसून येत आहे.


संदर्भ क्र.७ चे अंतिम कारणे दाखवा नोटीसद्वारे पुढील वेतनवाढ भावी काळातील वेतनवाढीवर परिणाम होणार नाही अशा रितीने एक वर्षासाठी रोखून ठेवणे ही शिक्षा का करणेत येऊ नये ? या बाबतचा नोटीस मिळालेपासून दहा दिवसांच्या आत खुलासा मागविणेत आलेला होता. संदर्भ क्र.६ नुसार श्री.शेटे यांना सदरची नोटीस दिनांक-

२९/०७/२०२१ रोजी बजावणेत आलेली आहे. अदयाप खुलासा अप्राप्त आहे. यावरून श्री.शेते यांना प्रस्तावित केलेली शिक्षा मान्य आहे असे दिसून येत आहे.

उपरोक्त बाबीं पहाता, श्री.वसंत किसन शेते, ग्रामविकास अधिकारी, ग्रामपंचायत-चिलवडी, ता.कर्जत यांनी महाराष्ट्र जिल्हा परिषदा जिल्हा सेवा (वर्तणूक)नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार, श्री.वसंत किसन शेते, ग्रामविकास अधिकारी, यांची पुढील वेतनवाढ भावी काळातील वेतनवाढीवर परिणाम होणार नाही अशा रितीने एक वर्षासाठी रोखून ठेवणे ही शिक्षा करणेत येत आहे.

सदर आदेशाची नोंद श्री.वसंत किसन शेते, ग्रामविकास अधिकारी, यांचे मुळ सेवा पुस्तकात घेणेत यावी.


सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२११००४०६०१४१ असा आहे.


मुख्य कार्यकारी अधिकारी,
जिल्हा परिषद अहमदनगर

प्रति,

श्री.वसंत किसन शेते, ग्रामविकास अधिकारी,
द्वारा :- गट विकास अधिकारी, पंचायत समिती कर्जत
प्रत :- गट विकास अधिकारी, पंचायत समिती कर्जत

२/- सदरचा आदेश संबंधितास बजावून बजावलेबाबतची तारखेसह स्वाक्षरीची दुय्यम प्रत या कार्यालयास तात्काळ सादर करावी. तसेच पोहोच सोबत केलेल्या शिक्षेची मुळ सेवा पुस्तकात घेतलेल्या नोंदीची प्रत सादर करावी.


मुख्य कार्यकारी अधिकारी,
जिल्हा परिषद अहमदनगर